

याचिका क्र. १६१२/१९९१ मधील १.१.१९८६ पूर्वीच्या  
पी. एच.डी. धारक याचिकाकर्त्यांना मा. उच्च  
न्यायालयाच्या आदेशानुसार आगाऊ वेतनवाढीची  
रक्कम अदा करणेबाबत.

**महाराष्ट्र शासन**  
उच्च व तंत्र शिक्षण विभाग,  
शासन निर्णय क्र. न्यायाप्र २००७/(५६/०७)/विशि-४  
मंत्रालय विस्तार भवन, मुंबई - ४०० ०३२.  
दिनांक : १० सप्टेंबर, २००८

- वाचा :** १) शासन निर्णय, शिक्षण व सेवा योजन विभाग, क्र. एनजीसी  
१२८६/(१२३४)/युएनआय-४, दि. २७.२.८९  
२) शासन निर्णय, उच्च व तंत्र शिक्षण विभाग क्र.एनजीसी १२९८(४६१९)/युएनआय-४,  
दि. ११.१२.९९  
३) याचिका क्र. १६१२/९१ मध्ये मा. उच्च न्यायालयाच्या नागपूर खंडपीठाने  
दि. २.८.२००२ मध्ये दिलेले आदेश.

**प्रस्तावना :-** उच्च शिक्षणाचा दर्जा राखण्यासाठी उपरोक्त संदर्भ क्र. १ अन्वये राज्यातील अकृषि विद्यापीठे व संलग्नित अशासकिय अनुदानित महाविद्यालये शासकीय विज्ञान संस्था/व्यवसायिक अभ्यासक्रम, सामाजिक शास्त्र इ. मधील शिक्षकांना दि. १ जानेवारी, १९८६ पासून सुधारित वेतनश्रेण्या लागू करण्यात आल्या. सदर दिनांक २७ फेब्रुवारी, १९८९ च्या शासन निर्णयातील तरतुद क्रमांक १० नुसार नियुक्तीच्या वेळी पी.एच.डी. धारण करणा-या अधिव्याख्यात्यांना रु. २२००-४००० या वेतनश्रेणीत तीन आगावू वेतनवाढी अनुज्ञेय आहेत. सदर शासन निर्णय दि. १.१.१९८६ पासून लागू आहे. परंतु जे अधिव्याख्याते दि. १.१.१९८६ पूर्वी पी.एच.डी. होते व त्यांची नेमणूकही दि. १.१.१९८६ पूर्वीची होती अशा अधिव्याख्यात्यांना आगावू वेतनवाढीचा लाभ देण्यात आलेला नसल्याने, तसेच सदर दि. २७.२.१९८९ च्या शासन निर्णयात दि. १.१.१९८६ पूर्वी पी.एच.डी. केलेल्या अधिव्याख्यात्यांबाबत कशा प्रकारे कार्यवाही करण्यात यावी याबाबतचा उल्लेख नसल्याने, डॉ.एन.एम.निमदेवकर व इतर या दि. १.१.१९८६ पूर्वीच्या पी.एच.डी. धारकांनी मा. उच्च न्यायालयाच्या नागपूर खंडपीठात याचिका क्र. १६१२/९१ दाखल केली. सदर न्यायालयीन प्रकरणात मा. उच्च न्यायालयाच्या नागपूर खंडपीठाच्या दि. २ ऑगस्ट, २००२ च्या आदेशानुसार दि. १.१.१९८६ पूर्वीच्या पी.एच.डी. धारक अधिव्याख्यात्यांना तीन आगावू वेतनवाढी व्याजासह देण्याचे आदेश दिले. सदर न्यायालयीन प्रकरणी मा. उच्च न्यायालयाच्या नागपूर खंडपीठाने दि. २ ऑगस्ट, २००२ रोजी दिलेल्या आदेशाच्या विरोधात मा. सर्वोच्च न्यायालयात दाखल करण्यात आलेली विशेष अनुमती याचिका व पुनर्विलोकन याचिका फेटाळल्यामुळे पी.एच.डी. धारकांना तीन आगावू वेतनवाढीच्या लाभार्थ देय असलेली व्याजासह रक्कम अदा करण्याची बाब शासनाच्या विचाराधीन होती.

**शासन निर्णय :-** शासन निर्णय उच्च व तंत्र शिक्षण विभाग क्रमांक एनजीसी-१२८६/(१२३४)/युएनआय-४, दि. २७ फेब्रुवारी, १९८९ अन्वये राज्यातील अकृषि विद्यापीठे व संलग्नित अशासकिय अनुदानित महाविद्यालयातील शिक्षकांना दि. १ जानेवारी, १९८६ पासून सुधारित वेतनश्रेण्या लागू करण्यात आल्या. सदर दिनांक २७ फेब्रुवारी, १९८९ च्या शासन निर्णयातील तरतुद क्रमांक १० नुसार नियुक्तीच्या वेळी पी.एच.डी. धारण करणा-या अधिव्याख्यात्यांना रु. २२००-४००० या वेतनश्रेणीत तीन आगावू वेतनवाढी अनुज्ञेय आहेत. सदर शासन निर्णय दि. १.१.१९८६ पासून लागू आहे. परंतु जे अधिव्याख्याते दि. १.१.१९८६ पूर्वी पी.एच.डी. होते व त्यांची नेमणूकही दि. १.१.१९८६ पूर्वीची होती अशा अधिव्याख्यात्यांना आगावू वेतनवाढीचा लाभ देण्यात आलेला नसल्याने तसेच सदर दि. २७.२.१९८९ च्या शासन निर्णयात दि. १.१.१९८६ पूर्वी पी.एच.डी. केलेल्या अधिव्याख्यात्यांबाबत कशा प्रकारे कार्यवाही करण्यात यावी याबाबतचा उल्लेख नसल्याने, डॉ.एन.एम.निमदेवकर व इतर १.१.१९८६ पूर्वीच्या पी.एच.डी. धारकांनी मा. उच्च न्यायालयाच्या नागपूर खंडपीठात याचिका क्र. १६१२/९१ दाखल केली. सदर न्यायालयीन प्रकरणात मा. उच्च

न्यायालयाच्या नागपूर खंडपीठाच्या दि. २ ऑगस्ट, २००२ च्या आदेशानुसार दि. १.१.१९८६ पूर्वीच्या पी.एच.डी. धारक अधिव्याख्यात्यांना तीन आगावू वेतनवाढी व्याजासह देण्याचे आदेश दिले. सदर न्यायालयीन प्रकरणी मा. उच्च न्यायालयाच्या नागपूर खंडपीठाने दि. २ ऑगस्ट, २००२ रोजी दिलेल्या आदेशाच्या विरोधात मा. सर्वोच्च न्यायालयात दाखल करण्यात आलेली विशेष अनुमती याचिका व पुनर्विलोकन याचिका फेटाळल्यामुळे दि. १.१.१९८६ पूर्वीच्या पी.एच.डी. धारकांना तीन आगावू वेतनवाढीच्या लाभार्थ देय असलेली व्याजासह रक्कम देय ठरते. त्यामुळे दि. १.१.१९८६ पूर्वीच्या पी.एच.डी. धारकांना तीन आगावू वेतनवाढीच्या लाभार्थ देय असलेली व्याजासह रुपये २८८.३० लक्ष इतकी रक्कम मासिक निधी विवरणपत्राच्या अधिन राहून, संबंधितांना अदा करण्यास या शासन निर्णयान्वये मंजूरी देण्यात येत आहे.

२. यासाठी होणारा खर्च मागणी क्रमांक डब्ल्यू २- प्रधान शिर्ष "२२०२-सर्वसाधारण शिक्षण, ०३- विद्यापीठे व उच्च शिक्षण, १०४-अशासकीय महाविद्यालयांना व संस्थांना सहाय्य, ०१ अशासकीय महाविद्यालयांना सहाय्य (०१)(०१) अशासकीय वाङ्मय, विज्ञान, वाणिज्य व विधी महाविद्यालयांना अनुदाने (२२०२०८७२), ३५-सहाय्यक अनुदाने (वेतन)" डब्ल्यू-२ या लेखाशिर्षाखाली सन २००८-०९ या आर्थिक वर्षासाठी मंजूर असलेल्या तरतूदीतून भागविण्यात यावा.

३. हा शासन निर्णय वित्त विभागाचा अनौपचारिक संदर्भ क्रमांक २३८/२००८/व्यय-५, दिनांक १२.५.२००८ अन्वये व त्या विभागाच्या सहमतीने निर्गमित करण्यात येत आहे.

४. सदर शासन निर्णय शासनाचे संकेतस्थळ [www.maharashtra.gov.in](http://www.maharashtra.gov.in) यावर उपलब्ध असून त्याचा संकेतांक क्रमांक २००८०९१०११३२३६००१ असा आहे.

महाराष्ट्राचे राज्यपाल यांच्या आदेशानुसार व नावाने.



(अरविंद चौधरी)

सहसचिव, महाराष्ट्र शासन.

प्रति,

१. मा. कुलपतीचे सचिव, राजभवन, मलबार हिल, मुंबई. (पत्राने)
२. शिक्षण संचालक, उच्च शिक्षण, महाराष्ट्र राज्य पुणे. (१० प्रती)
३. कुलसचिव, सर्व विद्यापीठे
४. सर्व विभागीय सहसंचालक, उच्च शिक्षण
५. महालेखापाल, (लेखा व अनुज्ञेयता) महाराष्ट्र-१/२, मुंबई/नागपूर
६. महालेखापाल, (लेखा परीक्षा) महाराष्ट्र-१/२, मुंबई/नागपूर
७. अधिदान व लेखाधिकारी, मुंबई
८. निवासी लेखापरीक्षा अधिकारी, मुंबई
९. सर्व जिल्हा कोषाधिकारी
१०. वित्त विभाग, (सेवा-८)/व्यय-५, मंत्रालय, मुंबई-३२
११. उच्च व तंत्र शिक्षण विभागातील सर्व कार्यासने, मंत्रालय, मुंबई
१२. निवड नस्ती